

پنجاب سوشل سکیورٹی میں کفایت شعاری پالیسی کا جائزہ، کمشنر کی سخت عملدرآمد کی ہدایت

لاہور (زمانہ سیف، نمائندہ لیبر نیوز) کمشنر پنجاب سوشل سکیورٹی ذوالفقار علی کھڑک کی زیرِ صدارت ایک اہم اجلاس منعقد ہوا، جس میں ادارہ کے اندر جاری کفایت شعاری پالیسی کے تحت اٹھائے گئے اقدامات کا تفصیلی جائزہ لیا گیا۔

اجلاس کے دوران خصوصی کمیٹی نے حالیہ پیش رفت اور اخراجات میں کمی کے لیے کیے گئے عملی اقدامات پر بریفنگ دی، جس کا مقصد ادارہ کے مالیاتی نظم و ضبط کو بہتر بنانا ہے۔

کمشنر ذوالفقار علی کھڑک نے بریفنگ کے بعد حکام کو ہدایت کی کہ کفایت شعاری پالیسی پر سختی سے عملدرآمد کو بر صورت یقینی بنایا جائے تاکہ وسائل کا زیاں روکا جاسکے۔

انہوں نے واضح کیا کہ غیر ضروری اخراجات میں کٹوتی سے حاصل ہونے والی بچت کو محنت کشوں کی فلاح و بہبود اور طبی سہولیات کی بہتری پر خرچ کیا جائے گا۔

اجلاس میں سوشل سکیورٹی کے دیگر اعلیٰ افسران نے بھی شرکت کی اور ادارہ کی کارکردگی بڑھانے

کے لیے مختلف تجاویز پیش کیے